

# ಕುಮಾರೀಕವಚಂ ರುದ್ರಯಾಮಲೋತ್ತರತನ್ತ್ರಾನ್ತರ್ಗತಮ್

{|| ಕುಮಾರೀಕವಚಂ ರುದ್ರಯಾಮಲೋತ್ತರತನ್ತ್ರಾನ್ತರ್ಗತಮ್ ||}

ಆನಂದಭೈರವ ಉವಾಚ --

ಅಥಾತಃ ಸಮ್ಪ್ರ ವಕ್ಷ್ಯಾಮಿ ಕುಮಾರೀಕವಚಂ ಶುಭಮ್ |

ತ್ರೈಲೋಕ್ಯಂ ಮಂಜಲಂ ನಾಮ ಮಹಾಪಾತಕನಾಶಕಮ್ || ೧ ||

ಪಠನಾದ್ಧಾರಣಾಲ್ಲೋಕಾ ಮಹಾಸಿದ್ಧಾಃ ಪ್ರಭಾಕರಾಃ |

ಶಕ್ರೋ ದೇವಾಧಿಪಃ ಶ್ರೀಮಾನ್ ದೇವಗುರುರ್ಬೃಹಸ್ಪತಿಃ || ೨ ||

ಮಹಾತೇಜೋಮಯೋ ವಕ್ಷಿರ್ಧರ್ಮರಾಜೋ ಭಯಾನಕಃ |

ವರುಣೋ ದೇವಪೂಜ್ಯೋ ಹಿ ಜಲಾನಾಮಧಿಪಃ ಸ್ವಯಮ್ || ೩ ||

ಸರ್ವಹರ್ತಾ ಮಹಾವಾಯುಃ ಕುಬೇರಃ ಕುಂಜರೇಶ್ವರಃ |

ಧರಾಧಿಪಃ ಪ್ರಿಯಃ ಶಮ್ಭೋಃ ಸರ್ವೇ ದೇವಾ ದಿಗೀಶ್ವರಃ || ೪ ||

ನ ಮೇರುಃ ಪ್ರಭುರೇಕಾಯಾಃ ಸರ್ವೇಶೋ ನಿರ್ಮಲೋ ದ್ವಯೋಃ |

ಏತತ್ಕವಚಪಾಠೇನ ಸರ್ವೇ ಭೂಪಾ ಧನಾಧಿಪಾಃ || ೫ ||

ತ್ರೈಲೋಕ್ಯಮಂಜಲಕುಮಾರೀಕವಚಮ್ --

ಪ್ರಣವೋ ಮೇ ಶಿರಃ ಪಾತು ಮಾಯಾ ಸನ್ದಾಯಿಕಾ ಸತೀ |

ಲಲಾಟೋದ್ರ್ಯಂ ಮಹಾಮಾಯಾ ಪಾತು ಮೇ ಶ್ರೀಸರಸ್ವತೀ || ೬ ||

ಕಾಮಾಕ್ಷಾ ವಟುಕೇಶಾನೀ ತ್ರಿಮೂರ್ತಿಭಾಲಮೇವ ಮೇ |

ಚಾಮುಣ್ಡಾ ಬೀಜರೂಪಾ ಚ ವದನಂ ಕಾಲಿಕಾ ಮಮ || ೭ ||

ಪಾತು ಮಾಂ ಸೂರ್ಯಗಾ ನಿತ್ಯಂ ತಥಾ ನೇತ್ರದ್ವಯಂ ಮಮ ।  
ಕರ್ಣಯುಗ್ಮಂ ಕಾಮಬೀಜಂ ಸ್ವರೂಪೋಮಾತಪಸ್ವಿನೀ ॥ ೮ ॥

ರಸನಾಗ್ರಂ ತಥಾ ಪಾತು ವಾಗ್ದೇವೀ ಮಾಲಿನೀ ಮಮ ।  
ಡಾಮರಸ್ಥಾ ಕಾಮರೂಪಾ ದಂತಾಗ್ರಂ ಕುಞ್ಜಿಕಾ ಮಮ ॥ ೯ ॥

ದೇವೀ ಪ್ರಣವರೂಪಾಽಸೌ ಪಾತು ನಿತ್ಯಂ ಶಿವಾ ಮಮ ।  
ಓಷ್ಠಾಧರಂ ಶಕ್ತಿಬೀಜಾತ್ಮಿಕಾ ಸ್ವಾಹಾಸ್ವರೂಪಿಣೀ ॥ ೧೦ ॥

ಪಾಯಾನ್ಮೇ ಕಾಲಸನ್ನಷ್ಟಾ ಪಞ್ಜವಾಯುಸ್ವರೂಪಿಣೀ ।  
ಗಲದೇಶಂ ಮಹಾರೌದ್ರೀ ಪಾತು ಮೇ ಚಾಪರಾಜಿತಾ ॥ ೧೧ ॥

ಕೌಂ ಬೀಜಂ ಮೇ ತಥಾ ಕಣ್ಣಂ ರುದ್ರಾಣೀ ಸ್ವಾಹಯಾನ್ವಿತಾ ।  
ಹೃದಯಂ ಭೈರವೀ ವಿದ್ಯಾ ಪಾತು ಷೋಡಶ ಸುಸ್ವರಾ ॥ ೧೨ ॥

ದ್ವೌ ಬಾಹೂ ಪಾತು ಸರ್ವತ್ರ ಮಹಾಲಕ್ಷ್ಮೀಃ ಪ್ರಧಾನಿಕಾ ।  
ಸರ್ವಮನ್ತ್ರ ಸ್ವರೂಪಂ ಮೇ ಚೋದರಂ ಪೀಠನಾಯಿಕಾ ॥ ೧೩ ॥

ಪಾರ್ಶ್ವಯುಗ್ಮಂ ತಥಾ ಪಾತು ಕುಮಾರೀ ವಾಗ್ಭವಾತ್ಮಿಕಾ ।  
ಕೈಶೋರೀ ಕಟಿದೇಶಂ ಮೇ ಮಾಯಾಬೀಜಸ್ವರೂಪಿಣೀ ॥ ೧೪ ॥

ಜಙ್ಘಾಯುಗ್ಮಂ ಜಯಂತೀ ಮೇ ಯೋಗಿನೀ ಕುಲ್ಲಕಾಯುತಾ ।  
ಸರ್ವಾಙ್ಗಮಮ್ಬಿಕಾದೇವೀ ಪಾತು ಮನ್ತ್ರಾರ್ಥಗಾಮಿನೀ ॥ ೧೫ ॥

ಕೇಶಾಗ್ರಂ ಕಮಲಾದೇವೀ ನಾಸಾಗ್ರಂ ವಿನ್ಧ್ಯವಾಸಿನೀ ।  
ಚಿಬುಕಂ ಚಣ್ಡಿಕಾ ದೇವೀ ಕುಮಾರೀ ಪಾತು ಮೇ ಸದಾ ॥ ೧೬ ॥

ಹೃದಯಂ ಲಲಿತಾ ದೇವೀ ಪೃಷ್ಠಂ ಪರ್ವತವಾಸಿನೀ ।

ತ್ರಿಶಕ್ತಿಃ ಷೋಡಶೀ ದೇವೀ ಲಿಂಗಂ ಗುಹ್ಯಂ ಸದಾವತು ॥ ೧೭ ॥

ಶ್ಮಶಾನೇ ಚಾಮ್ಬಿಕಾ ದೇವೀ ಗಜಗರ್ಭೇ ಚ ವೈಷ್ಣವೀ ।

ಶೂನ್ಯಾಗಾರೇ ಪಿಂಜಮುದ್ರಾ ಮನ್ತ್ರ ಯನ್ತ್ರ ಪ್ರಕಾಶಿನೀ ॥ ೧೮ ॥

ಚತುಷ್ಟಥೇ ತಥಾ ಪಾತು ಮಾಮೇವ ವಜ್ರಧಾರಿಣೀ ।

ಶವಾಸನಗತಾ ಚಣ್ಡಾ ಮುಣ್ಡಮಾಲಾವಿಭೂಷಿತಾ ॥ ೧೯ ॥

ಪಾತು ಮಾನೇ ಕಲಿಜ್ಞೇ ಚ ವೈಖರೀ ಶಕ್ತಿರೂಪಿಣೀ ।

ವನೇ ಪಾತು ಮಹಾಬಾಲಾ ಮಹಾರಣ್ಯೇ ರಣಪ್ರಿಯಾ ॥ ೨೦ ॥

ಮಹಾಜಲೇ ತಡಾಗೇ ಚ ಶತ್ರುಮಧ್ಯೇ ಸರಸ್ವತೀ ।

ಮಹಾಕಾಶಪಥೇ ಪೃಥ್ವೀ ಪಾತು ಮಾಂ ಶೀತಲಾ ಸದಾ ॥ ೨೧ ॥

ರಣಮಧ್ಯೇ ರಾಜಲಕ್ಷ್ಮೀಃ ಕುಮಾರೀ ಕುಲಕಾಮಿನೀ ।

ಆರ್ಧನಾರೀಶ್ವರಾ ಪಾತು ಮಮ ಪಾದತಲಂ ಮಹೀ ॥ ೨೨ ॥

ನವಲಕ್ಷ್ಮಮಹಾವಿದ್ಯಾ ಕುಮಾರೀ ರೂಪಧಾರಿಣೀ ।

ಕೋಟಿಸೂರ್ಯಪ್ರತೀಕಾಶಾ ಚನ್ದ್ರ ಕೋಟಿಸುಶೀತಲಾ ॥ ೨೩ ॥

ಪಾತು ಮಾಂ ವರದಾ ವಾಣೀ ವಟುಕೇಶ್ವರಕಾಮಿನೀ

ಇತಿ ತೇ ಕಥಿತಂ ನಾಥ ಕವಚಂ ಪರಮಾದ್ಭುತಮ್ ॥ ೨೪ ॥

ಕುಮಾರ್ಯಾಃ ಕುಲದಾಯಿನ್ಯಾಃ ಪಿಂಜತತ್ತ್ವಾರ್ಥಪಾರಗ

ಯೋ ಜಪೇತ್ ಪಿಂಜತತ್ತ್ವೇನ ಸ್ತೋತ್ರೇಣ ಕವಚೇನ ಚ ॥ ೨೫ ॥

ಆಕಾಶಗಾಮಿನೀ ಸಿದ್ಧಿಭವೇತ್ತಸ್ಯ ನ ಸಂಶಯಃ || ೨೬ ||

ವಜ್ರದೇಹೀ ಭವೇತ್ ಕ್ಷಿಪ್ರಂ ಕವಚಸ್ಯ ಪ್ರಪಾರತಃ |

ಸರ್ವಸಿದ್ಧೀಶ್ವರೋ ಯೋಗೀ ಜ್ಞಾನೀ ಭವತಿ ಯಃ ಪಠೇತ್ || ೨೭ ||

ವಿವಾದೇ ವ್ಯವಹಾರೇ ಚ ಸಜ್ಞಾ ಮೇ ಕುಲಮಣ್ಡಲೇ |

ಮಹಾಪಥೇ ಶ್ಮಶಾನೇ ಚ ಯೋಗಸಿದ್ಧೋ ಭವೇತ್ ಸ ಚ || ೨೮ ||

ಪಠಿತ್ವಾ ಜಯಮಾಪ್ನೋತಿ ಸತ್ಯಂ ಸತ್ಯಂ ಕುಲೇಶ್ವರ

ವಶೀಕರಣಕವಚಂ ಸರ್ವತ್ರ ಜಯದಂ ಶುಭಮ್ || ೨೯ ||

ಪುಣ್ಯವೃತ್ತಿ ಪಠೇನ್ನಿತ್ಯಂ ಯತಿಶ್ರೀಮಾನ್ಭವೇದ್ ಧ್ರುವಮ್

ಸಿದ್ಧವಿದ್ಯಾ ಕುಮಾರೀ ಚ ದದಾತಿ ಸಿದ್ಧಿಮುತ್ತಮಾಮ್ || ೩೦ ||

ಪಠೇದ್ಯಃ ಶೃಣುಯಾದ್ವಾಪಿ ಸ ಭವೇತ್ಕಲ್ಪಪಾದಪಃ |

ಭಕ್ತಿಂ ಮುಕ್ತಿಂ ತುಷ್ಟಿಂ ಪುಷ್ಟಿಂ ರಾಜಲಕ್ಷ್ಮೀಂ ಸುಸಮ್ಪದಾಮ್ || ೩೧ ||

ಪ್ರಾಪ್ನೋತಿ ಸಾಧಕಶ್ರೇಷ್ಠೋ ಧಾರಯಿತ್ವಾ ಜಪೇದ್ಯದಿ |

ಅಸಾಧ್ಯಂ ಸಾಧಯೇದ್ವಿದ್ವಾನ್ ಪಠಿತ್ವಾ ಕವಚಂ ಶುಭಮ್ || ೩೨ ||

ಧನಿನಾಂ ಮಹಾಸೌಖ್ಯಧರ್ಮಾರ್ಥಕಾಮಮೋಕ್ಷದಮ್ |

ಯೋ ವಶೀ ದಿವಸೇ ನಿತ್ಯಂ ಕುಮಾರೀಂ ಪೂಜಯೇನ್ನಿಶಿ || ೩೩ ||

ಉಪಚಾರವಿಶೇಷೇಣ ತ್ರೈಲೋಕ್ಯಂ ವಶಮಾನಯೇತ್ |

ಪಲಲೇನಾಸವೇನಾಪಿ ಮತ್ಸ್ಯೇನ ಮುದ್ರಯಾ ಸಹ || ೩೪ ||

ನಾನಾಭಕ್ತ್ಯೇಣ ಭೋಜ್ಯೇನ ಗಂಧದ್ರವ್ಯೇಣ ಸಾಧಕಃ |  
ಮಾಲ್ಯೇನ ಸ್ವರ್ಣರಜತಾಲಂಕಾರೇಣ ಸುಚೈಲಕೈಃ || ೩೫ ||

ಪೂಜಯಿತ್ವಾ ಜಪಿತ್ವಾ ಚ ತರ್ಪಯಿತ್ವಾ ವರಾನನಾಮ್ |  
ಯಜ್ಞದಾನತಪಸ್ಯಾಭಿಃ ಪ್ರಯೋಗೇಣ ಮಹೇಶ್ವರ || ೩೬ ||

ಸ್ತುತ್ವಾ ಕುಮಾರೀಕವಚಂ ಯಃ ಪಠೇದೇಕಭಾವತಃ |  
ತಸ್ಯ ಸಿದ್ಧಿರ್ಭವೇತ್ ಕ್ವಿಪ್ರಂ ರಾಜರಾಜೇಶ್ವರೋ ಭವೇತ್ || ೩೭ ||

ವಾಙ್ಮಾರ್ಗಫಲಮಾಪ್ನೋತಿ ಯದ್ಯನ್ಮನಸಿ ವರ್ತತೇ |  
ಭೂರ್ಜಪತ್ರೇ ಲಿಖಿತ್ವಾ ಸ ಕವಚಂ ಧಾರಯೇದ್ ಹೃದಿ || ೩೮ ||

ಶನಿಮಂಜಲವಾರೇ ಚ ನವಮ್ಯಾಮಷ್ಟಮೀದಿನೇ |  
ಚತುರ್ದಶ್ಯಾಂ ಪೌರ್ಣಮಾಸ್ಯಾಂ ಕೃಷ್ಣಪಕ್ಷೇ ವಿಶೇಷತಃ || ೩೯ ||

ಲಿಖಿತ್ವಾ ಧಾರಯೇದ್ ವಿದ್ವಾನ್ ಉತ್ತರಾಭಿಮುಖೋ ಭವನ್ |  
ಮಹಾಪಾತಕಯುಕ್ತೋ ಹಿ ಮುಕ್ತಃ ಸ್ಯಾತ್ ಸರ್ವಪಾತಕೈಃ || ೪೦ ||

ಯೋಷಿದ್ವಾಮಭುಜೇ ಧೃತ್ವಾ ಸರ್ವಕಲ್ಯಾಣಮಾಲಭೇತ್ |  
ಬಹುಪುತ್ರಾನ್ವಿತಾ ಕಾನ್ತಾ ಸರ್ವಸಮ್ಪತ್ತಿಸಂಯುತಾ || ೪೧ ||

ತಥಾಶ್ರೀಪುರುಷಶ್ರೇಷ್ಠೋ ದಕ್ಷಿಣೇ ಧಾರಯೇದ್ ಭುಜೇ |  
ಏಹಿಕೇ ದಿವ್ಯದೇಹಃ ಸ್ಯಾತ್ ಪಿಂಚಾನನಸಮಪ್ರಭಃ || ೪೨ ||

ಶಿವಲೋಕೇ ಪಠೇ ಯಾತಿ ವಾಯುವೇಗೀ ನಿರಾಮಯಃ |  
ಸೂರ್ಯಮಣ್ಣಲಮಾಭೇದ್ಯ ಪರಂ ಲೋಕಮವಾಪ್ನುಯಾತ್ || ೪೩ ||

ಲೋಕಾನಾಮತಿ ಸೌಖ್ಯದಂ ಭಯಹರಂ ಶ್ರೀಪಾದಭಕ್ತಿಪ್ರದ ।  
ಮೋಕ್ಷಾರ್ಥಂ ಕವಚಂ ಶುಭಂ ಪ್ರಪಠತಾಮಾನಂದಸಿನ್ನೋದ್ಭವಮ್ ।  
ಪಾರ್ಥಾನಾಂ ಕಲಿಕಾಲಘೋರಕಲುಷದ್ವಂಸೈಕಹೇತುಂ ಜಯ ।  
ಯೇ ನಾಮ ಪ್ರಪಠಂತಿ ಧರ್ಮಮತುಲಂ ಮೋಕ್ಷಂ ಪ್ರಜನ್ತಿ ಕ್ಷಣಾತ್ ॥ ೪೪ ॥

॥ ಇತಿ ಶ್ರೀರುದ್ರಯಾಮಲೇ ಉತ್ತರತನ್ತ್ರೇ ಮಹಾತನ್ತ್ರೋದ್ದೀಪನೇ

ಕುಮಾರ್ಯುಪಚರ್ಯಾ ವಿನ್ಯಾಸೇ ಸಿದ್ಧಮನ್ತ್ರ ಪ್ರಕರಣೇ  
ದಿವ್ಯಭಾವನಿರ್ಣಯೇ ನವಮಪಟಲೇ ಕುಮಾರೀಕವಚಮ್ ಸಮ್ಪೂರ್ಣಮ್ ॥

॥ ಪಟಲಃ ೯ ॥

From Digital Library at <http://muktalib5.org>

Please send corrections to [sanskrit@cheerful.com](mailto:sanskrit@cheerful.com)

Last updated ತೌಂದಯ

<http://sanskritdocuments.org>

Kumari Kavacham Lyrics in Kannada PDF

% File name : kumArIkavacha.itx

% Category : kavacha

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : From Digital Library at <http://muktalib5.org>

% Proofread by : Final proofread DPD

% Description-comments : RudrayAmala uttaratantra paTalaH 9

% Latest update : April 5, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website